
Васіль Япіскап Бруклінскі і Баранавіцкі 
(КАСБЦЮК Віктар Кузьміч) 


Нарадзіўся 11 верасьня 1971 года ў г. Пінску Брэсцкай вобласьці Рэс- 
публікі Беларусь. 

У 1992 году паступіў у Менскую Духоўную Сэмінарыю Маскоўскага 
Патрыярхата, якую скончыў у 1995 году са ступеньню бакалаўра багас- 
лоўя за працу “Сьвяціцель Васіль Вялікі як наладжвальнік манаства”. 

У 1995-1999 гг. вучыўся ў Маскоўскай Духоўнай Акадэміі Маскоўска- 
га Патрыярхата. Удастоены навуковай ступені кандыдата багаслоўя за ды- 
сэртацыю “Гісторыя Пінскай япархіі ў ХХ-ом стагодзьдзі (1921-1944 гт.). 

У студзені 1999 года прыняў манаскі пострыг з імем Васіль, у краса- 
віку гэтага года быў пасьвячаны ў сан ерадыякана рэктарам МДА архія- 
піскапам Яўгенам (Рашетнікавым). 

Указам мітрапаліта Менскага Філярэта МІ? ад 23 лютага 2004 г. ера- 
дыякан Васіль быў залічаны па-за штат з правам пераходу ў іншую япар- 
хію паводле пададзенага прашэньня, і адразу кананічным парадкам пе- 
райшоў у клір БАПЦ у Амэрыц. 

7 сакавіка 2004 года Раздзелам УАПЦ мітрапалітам Мяфодзіем ера- 
дыякан Васіль быў пасьвячаны ў прысьвітарскі сан і узьведзены ў сан 
ігумена і архімандрыта. 

13 сакавіка за усяночным дбаньнем здзейсьнілася нарачэньня архі- 
мандрыта Васіля япіскапам Бруклінскім і Баранавіцкім. 

20 сакавіка Першагіярарх УАПЦ мітрапаліт Мяфодзій, архіяпіскап 
Віньніцкі Раман і япіскап Чаркаскі Якаў узьвялі архімандрыта Васіля ў 
сан япіскапа. 

У 2005 г. разам з вернікамі выйшаў з БАПЦ у сувязі з умяшаньнем у 
яе жыцьцё асобаў, якія не маюць дачыненьня да Праваслаўя, і процідзея- 
ньнем кананічнаму улаштаваньню гэтай юрысдыкцыі. 

Павярнуўся ў Беларусь і з дабраслаўленьня архіяпіскапа УПЦ (Канст. 
Патр.) Ўсевалада (Майданскага) пачаў зьбіраць і часова браць пад свій 
амафор сьвятароў і вернікаў вызнаючых Томас Канстанцінопальскана 
патрыярха ад 13 лістапада 1924 г. аб павяртаньні Кіеўскай праваслаўнай 
мітраполіі пад амафор Канстанцінопальскага патрыярху. Бо адзіным зда- 
ровым шляхам вырашэньня кананічнага статуту беларускіх праваслаў- 
ных суполак у Амэрыц і суполак не Маскоўскай Патрыярхіі ў Рэспублі- 
цы Беларусь япіскап Васіль лічыць іх яднаньне з Царквой-Маці Бела- 
рускага і Украінскага народаў - Сусьветным Канстанцінопальскім Пат- 
рыярхатам. 

Япіскап Васіль не падтрымлівае царкоўныя расколы і падзелы, зьвя- 
заныя з дэстабілізацыяй Праваслаўнай Царквы ў Рэспубліцы Беларусь, 
але лічыць неабходным прысутнасьць на Беларусі царкоўных структур 
іншых юрысдыкцый, прызнаных Сусьветнай Патрыярхіяй або імкнуў- 
шыхся да гэтага. 


